



یورپیہ صاحب تحریر کرتے ہیں کہ یہ عمارت ۲۲ سال میں تیار ہوئی۔ ممتاز محل کی رحلت کے بائیسویں سال ۱۶۵۳ء یورپیہ ہندوستان میں موجود تھا اور جنوری ۱۶۵۴ء کو ہند سے ولایت کو روانہ ہوا۔ بدیں وجہ یورپیہ کا مقولہ صحیح معلوم ہوتا ہے (۲)۔ لیکن بادشاہ نامہ مؤلفہ عبدالحمید لاہوری میں مدت تعمیر صرف دوازدہ سال درج ہے۔ اس سے قیاس کیا جاتا ہے کہ غالباً صاحب بادشاہ نامہ کی مراد صرف اصلی روضہ کی تعمیر سے ہے جو سنگ مرمر کا ہے۔ یہ بھی ممکن ہے کہ بارہ سال تک بمصداق بادشاہ نامہ میر عبدالکریم و مکرمت خان کے اہتمام سے مسلسل تعمیر رہی ہو، بعدہ کچھ عملہ تخفیف ہو گیا ہو اور دیگر حصص دس سال آئندہ تک بنتے رہے ہوں۔ بہر حال روضہ ممتاز محل، جلو خانہ، مقابرستی النساء خانم و سرہندی بیگم و ممتاز آباد و مسجد فتح پوری و مقبرہ سہیلیاں کی تعمیر کسی طرح بیس سال سے کم میں نہیں ہوئی (۳)۔

صاحب معین الآثار نے بادشاہ نامے کے حوالے سے لکھا ہے کہ ۱۰۴۲ھ (۱۶۳۲ء) میں سونے کا ایک کٹہرا بنوایا گیا تھا جس میں گراں بہا جواہرات جڑے ہوئے تھے اور جو ممتاز محل کی قبر کے گرد لگا ہوا تھا۔ یہ کٹہرا بے بدل خاں مہتمم خاصہ شریف کے اہتمام سے بنا تھا۔ اس میں چالیس تولہ سونا صرف ہوا تھا اور پورے کٹہرے کی لاگت چھ لاکھ روپیہ کی تھی۔ مقبرے کے اندر ہمیشہ اعلیٰ درجے کے ایرانی اور قسطنطنیہ کے قالین بچھے رہتے تھے اور خوبصورت اور بیش قیمت جھاڑ فانوس قندیلیں اور شمع دان روشن ہوتے تھے۔ ۱۰۵۲ھ (۱۶۴۲ء) میں یہ زریں کٹہرا اٹھا لیا گیا اور اس کے بجائے سنگ مرمر کا حجر لگایا گیا جو اب تک موجود ہے۔ مصنف بادشاہ نامے کے بقول یہ حجر دس سال میں تیار ہوا تھا اور پچاس ہزار روپیہ اس میں صرف ہوا تھا۔ اس حجر میں ایک دروازہ سنگ یشب کا تھا جس میں دس ہزار روپیہ صرف ہوا تھا۔

تاج کے مصارف کے لیے اوقاف:

روضہ تاج محل کے مصارف کے لیے شاہ جہاں نے تیس مواضع وقف کیے

تھے جن کی سالانہ آمدنی ایک لاکھ روپیہ تھی۔ مگر زوال سلطنت کے ساتھ ان مواضع پر بھی دوسروں کا قبضہ ہو گیا اور گورنمنٹ برطانیہ نے بھی اس طرف توجہ نہ کی۔ شاہجہاں کے مورخ ملا عبدالحمید لاہوری نے شاہجہاں کے حکم سے اس کی تفصیل بادشاہ نامے میں بیان کی ہے جو درج کی جاتی ہے۔ یہ مواضع پرگنہ حویلی دارالخلافہ اکبر آباد اور نگر چند کے مضافات میں تھے۔

نمبر شمار	نام موضع	سالانہ جمع
۱	دھنوی بزرگ (دھنوی)	آٹھ ہزار روپیہ
۲	ادہالی	سات ہزار پانچ سو روپیہ
۳	رمانی	سات ہزار پانچ سو روپیہ
۴	ککھتلا (گوتلا)	چھ ہزار دو سو پچاس روپیہ
۵	دہسری	چھ ہزار روپیہ
۶	وکھروتا (دگروتہ)	پانچ ہزار روپیہ
۷	سامون (سیامون)	پانچ ہزار روپیہ
۸	بودھانا (بوڑھانہ)	چار ہزار دو سو پچاس روپیہ
۹	تھولی	چار ہزار روپیہ
۱۰	تھیری (ٹھیری)	چار ہزار روپیہ
۱۱	اتورہ (اتورہ)	تین ہزار سات سو پچاس روپیہ
۱۲	لمہہ پورہ (لمپورہ)	تین ہزار پانچ سو روپیہ
۱۳	لراونڈہ	تین ہزار روپیہ
۱۴	جوینی	تین ہزار روپیہ
۱۵	چارواخورد	دو ہزار پانسو روپیہ

دو ہزار پانسو روپیہ	اونچا	۱۶
دو ہزار پانسو روپیہ	کرمتا	۱۷
دو ہزار پانسو روپیہ	دیشورا	۱۸
دو ہزار پانسو روپیہ	اتوس	۱۹
دو ہزار روپیہ	اوسرا	۲۰
دو ہزار روپیہ	سدہرین	۲۱
ایک ہزار پانسو روپیہ	بچھری (بچوری)	۲۲
ایک ہزار پانسو روپیہ	بسئی بزرگ	۲۳
ایک ہزار پانسو روپیہ	مدینہ	۲۴
ایک ہزار پانسو روپیہ	دھانڈو پورہ	۲۵
ایک ہزار دو سو پچاس روپیہ	شیخ پور	۲۶
ایک ہزار روپیہ	ستھندی	۲۷
ایک ہزار روپیہ	رائے پور	۲۸
سات سو پچاس روپیہ	نور پورا	۲۹
تین ہزار روپیہ	نگر چند	۳۰

اس ایک لاکھ روپیہ سالانہ کے علاوہ ایک لاکھ روپیہ سالانہ بابت محصول بازاروں اور دوکانوں اور سراؤں کے محاصل سے مقرر تھا۔ اوقاف کی مذکورہ بالا تفصیل لکھنے کے بعد بادشاہ نامہ میں لکھا ہے:

”اگر کبھی اتفاقاً ضرورت پڑ جائے تو اس اوقاف کی آمدنی سے بقدر حاجت اس روئے کی مرمت میں صرف کیا جائے اور باقی مصارف مقررہ میں، جن کو سالانہ و ماہانہ ملتا ہے، اور جو طعام پختہ و نان اس روئے کے قرآن خوان اور خدمت گزاروں اور دوسرے

محتاجوں اور تنگ دستوں کے لیے مقرر ہے، صرف ہوتا رہے اور جو زیادہ حاصل ہو تو اس میں بادشاہ وقت جس کے ذمے اس مکان والا شان کی تولیت ہے جس طرح مناسب سمجھے عمل میں لائے۔“

تاج اور قطب مینار:

اس موقع پر یہ بے محل بات شاید تعجب سے سنی جائے کہ تاج کی بلندی قطب مینار سے زیادہ ہے۔ معین الآثار کے مصنف نے لکھا ہے کہ قطب مینار کے پانچوں حصوں کی بلندی ۲۳۸ فٹ ہے اور تاج کے درمیانی گنبد کی بلندی صحن باغ سے کلس کی چوٹی تک ۲۳۵' ۱/۲ فٹ ہے۔ سنگ مرمر کے فرش سے اس در کی پیشانی کے کنگورے جس کے اندر مقبرے میں داخل ہوتے ہیں ۲۹' ۱/۴ فٹ بلند ہے۔

تاج کی تعمیر میں کتنا خرچ ہوا:

کل عمارات روضہ ممتاز محل و دیگر حصص متعلقہ کا تذکرہ قلم بند کرنے کے بعد ملا

عبدالحمید لاہوری تحریر فرماتے ہیں:

”خرچ تمامی عماراتے کہ بہ تفصیل نگارش یافت و در مدت دوازده سال

بہ سرکاری مکرمت خان و میر عبدالکریم صورت تمامیت گرفته پنجاہ لک

روپیہ است“ (۵)۔

یہ عبارت لکھ کر صاحب معین الآثار لکھتے ہیں کہ یہ بات قیاس سے صحیح نہیں معلوم ہوتی کہ اس کی تعمیر میں پچاس لاکھ روپیہ خرچ ہوا ہو بلکہ حقیقت حال یہ ہے کہ ان عمارات کے جو اخراجات بیان کیے گئے ہیں وہ صرف معماروں، مزدوروں اور معمولی مسالوں کی بابت ہیں۔ لکڑی، پتھر اور جواہرات خزانہ عامرہ سے دیے گئے یا تحفے میں آئے۔ پچاس لاکھ تو محض مزدوروں کی اجرت قیاس کرنا چاہیے۔ ہمیں ایک قلمی کتاب نہایت کوشش اور تلاش سے دستیاب ہوئی ہے جس میں رودرد اس خزانچی نے آنہ پائی کا حساب درج کیا ہے اور ہر

جزو کی لاگت و مصارف تحریر کر کے میزان کل ۴۱۸۴۸۸۲۶ روپیہ ۷ آنہ ۶ پائی رقم کی ہے۔  
لیکن اس صرفہ میں عمارات متعلقہ روضہ کو بھی شامل کر لیا ہے۔ ہم نہیں کہہ سکتے کہ تخمینہ  
مصارف کہاں تک صحیح ہے۔ بہر حال ہم ناظرین کی معلومات و دلچسپی کی غرض سے بعض  
حصوں کی لاگت ذیل میں درج کرتے ہیں:

۹۷۵۵۹۲۶ روپیہ۔ ۰۳/	دفتر خانہ بادشاہی سے صرف ہوا
۵۳۶۱۱۱۶ روپیہ۔ ۷/	باقی جو خزانہ عامرہ سائر صوبہ اکبر آباد سے دیا گیا۔
۸۲۵۸۳۱ روپیہ۔ ۷/	مسجد معہ حوض و صحن و کلسی ہائے
۵۱۷۷۶۷۷ روپیہ۔ ۷/	روضہ ممتاز محل معہ ہر چہار مینار و کرسی روضہ منورہ وغیرہ
۵۵۸۱۱ روپیہ ۲/	تعویذ ہائے سنگ رخام مع پچکاری
۱۳۵۹۶۱ روپیہ۔ ۱۰/	روضہ ممتاز محل مقدسہ وغیرہ
	تعویذ قبر حضرت شاہجہاں بادشاہ غازی فردوس آشیانی
۱۹۷۹۳ روپیہ۔ ۳/	صاحب قرآن ثانی
۴۵۶۲ روپیہ۔ ۳/	تعویذ قبر ممتاز محل اکبر ثانی ارجمند بانو بیگم
۵۶۱۵۲ روپیہ۔ ۱۰/	تعویذ ہائے بالا اندرون گنبد کلاں درمیان حجر
۲۲۹۹۰ روپیہ۔ ۱۰/	سردابہ (تہ خانہ)
۱۹۶۹۱ روپیہ۔ ۹/	اندرون تہ خانہ مرقد معہ تعویذ بادشاہ عالی جاہ شاہجہاں
۲۱۳۸۲ روپیہ۔ ۱۰/	یک جفت کواڑ سنگ یشب معہ جواہرات و پچہ کاری برائے دروازہ
۴۵۶۸۷ روپیہ۔ ۳/	حجر حجرہ جالی یک جفت نقرہ و یک جفت طلائی برائے تہ خانہ
۴۶۸۸۵۵ روپیہ۔ ۲/	جھجھری سنگ مرمر یعنی جالی حجر معہ پچہ کاری
۴۵۲۳۵ روپیہ۔ ۶/	کواڑ چوب صندوق در آئینہ محل

	کواڑ برنجی برائے مینار ہائے روضہ ممتاز محل در یک مینار سہ
۲۵۹۳۷ روپیہ - ۳/	جفت و یک جفت درزینہ آمدورفت بالائے چھتری محراب
۴۵۴۱۸ روپیہ - ۱۰/	کواڑ ہائے چوب آبنوس یک جفت در آئینہ محل
۷۵۲۱۵ روپیہ - ۴/	زنجیر ہائے برنجی
۸۴۵۶۱۵ روپیہ - ۶/	جماعت خانہ معہ حوض، صحن و کلسہائے
	بروج مشرق رویہ کنارہ دریائے جمن معہ ایوان ہائے
۱۴۵۵۰۵ روپیہ - ۶/	طرف حویلی آگاہ خان
	بروج مغرب رویہ کنارہ دریائے جمن معہ ایوان ہائے
۱۶۵۵۴۲۷ روپیہ - ۶/	طرف گھاٹ بسی
۱۴۲۵۱۰ روپیہ - ۲/	بروج مغرب رویہ باؤلی مع ایوان ہائے سنگ سُرخ
۱۱۳۹۱۸ روپیہ - ۱۴/	برج میانہ یعنی میانہ محل شاہ نشین معہ مکان ایوان ہائے
۱۴۵۵۴۵ روپیہ - ۱۲/	برج جانب مشرق معہ لعل دروازہ
۵۲۶۷۵ روپیہ - ۱۳/	دیوار باغ روضہ تاج محل جانب مشرق
۵۸۷۷۷ روپیہ - ۱۳/	دیوار باغ روضہ جانب مغرب
۸۷۸۸۵ روپیہ - ۱۲/	دیوار باغ روضہ جانب جنوب
۱۴۲۲۱۲ روپیہ - ۲/	دیوار باغ روضہ ممتاز محل جانب شمال طرف دریائے جمن
۱۹۶۳۵ روپیہ - ۸/	ایوان کلاں لعل دروازہ جانب مشرق و جنوب
۱۳۶۷۳ روپیہ - ۱۰/	ایوان کلاں لعل دروازہ جانب مغرب و جنوب
۵۳۶۵ روپیہ - ۱۴/	خیابان باغ روضہ معہ حوض کلاں سنگ مرمر - ۳
۵۵۴۲۴ روپیہ - ۱۵/	جلو خانہ وغیرہ
۴۲۱۱۱۴ روپیہ - ۱۱/	کڑہ ہائے بیرونی

۲۱۹۱۵ روپیہ /۱۰

گاؤ خانہ وغیرہ

۱۳۹۱۵ روپیہ /۱۱

فیل خانہ وغیرہ

۱۵۲۲۳ روپیہ /۱۰

مسافر خانہ

۱۱۱۲۲ روپیہ /۱

شتر خانہ

۷۷۶۱۸ روپیہ /۲

پالکی خانہ بادشاہ

۲۵۳۵۵ روپیہ /۱

کڑھ پالکی خانہ ممتاز محل

۴۱۵۲ روپیہ /۳

تعویذ چوب صندل معہ صندوق

۱۱۲۳۷ روپیہ /۲

بازار مشرق رویہ

۱۲۲۱۲ روپیہ /۶

بازار مغرب رویہ

۵۳۲۸۰ روپیہ /۲

دروازہ مشرق رویہ

۷۳۶۰۵ روپیہ /۱۳

دروازہ مغرب رویہ

۱۱۲۸۱ روپیہ /۲

دروازہ جنوب رویہ

۱۸۹۱۵ روپیہ /۲

کلید خانہ

۱۳۹۱۷ روپیہ /۲

خواص پورہ بیرون مشرق رویہ

۱۶۱۰۵ روپیہ /۵

خواص پورہ جانب جنوب

۳۵۱۰۵ روپیہ /۱۰

خواص پورہ بیرون جانب شمال

۵۶۵۱۳ روپیہ /۶

ماہانہ داران وغیرہ

۱۳۶۲۷ روپیہ /۹

عملہ پیکاری

۱۲۹۷۳۶ روپیہ /۹

عملہ سنگ تراشان

۱۲۹۸۶۶ روپیہ /۱۰

عملہ سنگ برآئینہ ہا

۱۳۶۸۸ روپیہ /۶

گنبد برنجی کلس یعنی گنبد کلاں یک عدد وزن ۲۲ من

تاج کے معمار:

تاج کی تعمیر ابتدا سے انتہا تک خالص ایشیائی صنعت کا شہکار ہے لیکن کلکتہ سکول آف آرٹ کے پرنسپل مسٹر ہیول کی رائے میں تاج کا کاریگر وینس کا باشندہ جیرونیو ویرونیو ہے جو کسی پرتگالی جہاز کے ذریعے ہندوستان آ گیا تھا۔ مسٹر ہیول کے علاوہ بھی کسی یورپی مورخ نے ویرونیو کا ذکر کیا ہے اور چچی کاری کے بارے میں بھی ایک فرانسیسی کاریگر اوسٹنڈی بوژدو سے مشورہ طلب کرنا بتایا ہے لیکن یہ قیاسات تاج کی تاریخ اور عقل و قیاس سے غلط ثابت ہوتے ہیں اور خود یورپین محققین نے ان قیاسات کو دلائل کے ساتھ غلط ثابت کیا ہے (۷)۔ بلکہ واقعہ یہ ہے کہ تاج کے صنایع زیادہ تر ہندوستان ہی کے باشندے ہیں جن میں ہندو مسلمان سب شامل ہیں اور تاج کا ڈیزائن بھی ایسا نہیں ہے جو تاج سے پہلے کی ہندوستانی عمارتوں کا نہ ہو۔ جس کی زندہ شہادت دہلی میں ہمایوں کا مقبرہ ہے۔ اسی طرح یورپین محققین نے اس دعوے کو بھی لغو سمجھا ہے کہ چچی کاری میں کسی فرانسیسی سے مشورہ کیا گیا تھا۔ فرانسیسی محقق ڈاکٹر لی بان نے لکھا ہے کہ چچی کاری عربوں کی ایجاد ہے۔ اس کے علاوہ مسجد عمر، جامع دمشق، قصر الحمرا اور مسجد قرطبہ وغیرہ میں چچی کاری کی بہت سی مثالیں ملتی ہیں اور خود اکبر اور اعتماد الدولہ کے مقبروں میں چچی کاری اور منبت کاری، مرصع کاری اور مینا کاری کے اعلیٰ نمونے دیکھنے میں آتے ہیں۔ جارج برڈوڈ ”دی جرنل آف انڈین آرٹ“ میں تحریر کرتے ہیں کہ چچی کاری مشرقی ایجاد ہے اور بجز اسلامی سلطنت کے کبھی مغرب میں اشاعت پذیر نہیں ہوئی، اب تاج کے سامان تعمیر اور معماروں کی فہرست درج کی جاتی ہے:

### بارہائے سنگ قیمتی معہ مقام برآمد

تعداد

۵۴۰

مقام

بغداد

نام

عقیق

۶۷۰	تہت کلاں	فیروزہ
۱۳۲	دریائے شور	موزنگا
۲۳۲	لنکا	لاجورد
۵۵۹	جنوب	سلیمانی
۳۵۹	نامعلوم	پتونہ
بے شمار	نامعلوم	طلائی
۱۰۷۵	جھاڑی	موسیٰ
بے شمار	سورت	عجوبہ
۸۲	چنبیل	ریگ
بے شمار	مکرانہ	رخام
۲۷	سہلگڑھ	نخود
۷۷	گوالیار	مقناطیس
۳۷	نامعلوم	بانسی
۷۶	نامعلوم	گلابی
۹۵	نامعلوم	جدوار
۵۴	کہماج	یشب
۷۴	نامعلوم	نیلیم
۴۲	نامعلوم	زمرد
۳۲۷	گوالیار	ابری
۳۱۴	نامعلوم	لاجورد
۶۱۴	نامعلوم	دہان فرنگ

بے شمار	کہماج	غوری
۵۲	دریائے گنگ	تانیرہ
۲۳۰	یمن	یمنی
۶۱۶	کوہ کماون	پائے زہر
بے شمار	دریائے نیل	لہسینہ
۶۷۷	دریائے جمن	خارا
۷۴	نامعلوم	بلور
۸۷	بلخ	پنکھی
۱۶۰۰	گوالیار	گوڈر
۹۲	جے پور	مرمر
۵۷۵	نامعلوم	ساق
۳۳۰	جیسلمیر	کھٹو
۱۳۲	نامعلوم	یاقوت
۶۳۵	نامعلوم	ہیرا
۴۴	دریائے کلاں	سنگہ
۵۰	نامعلوم	مروارید
ایک لاکھ	نامعلوم	سیپ
۶۵	حیدرآباد	بلور
۶۳۹	گوالیار	سرخ
بے شمار	نامعلوم	غار
۶۵	نامعلوم	بادل



۹۷

نام معلوم

پیمبراج

چوبینہ لکڑی (جو عمارت میں کام آئی)

تعداد	ارتفاع	عرض	طول	نام چوب
۵۰۳۳	۷-درعہ	۳-درعہ	۱۵-درعہ	سال
۱۰۰۷۷	۶-۱/۲-درعہ	۱/۲-درعہ	۷-درعہ	شیشم
	۳-۱/۲-درعہ	۵-درعہ	۱۳-درعہ	آبوس
۷۷	۱-درعہ	۲-درعہ	۷-درعہ	اگر
۷۰۳۰	۱-درعہ	۱-درعہ	۱-درعہ	صندل
۵۹۵۷۰۰۰	۹-درعہ	۱۹-درعہ	۳۰-درعہ	مختلف

فہرست معماران فن کاران تاج محل

نام کاریگر	کار خدمت	سکونت	تنخواہ ماہانہ
محمد عیسیٰ آفندی	نقشہ نویس	(ترکی) روم	ایک ہزار روپیہ
ستار خاں	خوش نویس	(ترکی) روم	ایک ہزار روپیہ
محمد شریف	نقشہ نویس	سمرقند	ایک ہزار روپیہ
محمد حنیف	کارفرمائے معماراں	اکبر آباد (آگرہ)	ایک ہزار روپیہ
امانت خاں	طغرا نویس	شیراز	ایک ہزار روپیہ
قادر زماں خاں	جملہ فنون کا ماہر	عرب	آٹھ سو روپیہ
چمنی لال	چمنی کار	دہلی	آٹھ سو روپیہ
بلدیہ واس	گل تراش	ملتان	چھ سو نوے روپیہ
جنار واس	چمنی کار	دہلی	چھ سو اتنی روپیہ

چھ سو اتسی روپیہ	لاہور	پتھی کار	منوال
چھ سو پچھتر روپیہ	دہلی	معمار	عبداللہ
چھ سو بتیس روپیہ	دہلی	پتھی کار	بشارت علی
چھ سو تیس روپیہ	دہلی	پتھی کار	بھگوان داس
چھ سو روپیہ	دہلی	پتھی کار	محمد یوسف خاں
چھ سو روپیہ	ملتان	پتھی کار	چھوٹے لال
چھ سو روپیہ	ملتان	پتھی کار	جھومر لال
چھ سو روپیہ	ملتان	خوش نویس	عبدالغفار
چھ سو روپیہ	ایران	خوش نویس	وہاب خاں
چھ سو روپیہ	ملتان	گل تراش	امیر علی
پانچ سو نوے روپیہ	بلخ	معمار	محمد سجاد
پانچ سو روپیہ	روم (ترکی)	گنبد ساز	اسماعیل خاں
پانچ سو روپیہ	بغداد	خوش نویس	محمد خاں
پانچ سو روپیہ	دہلی	معمار	محمد صدیق
پانچ سو روپیہ	بخارا	سنگ تراش	عطا محمد
پانچ سو روپیہ	دہلی	پتھی کار	ابو یوسف
پانچ سو روپیہ	ملتان	معمار	ابو تراب خاں
چار سو پچھتر روپیہ	ملتان	گل تراش	شکر اللہ
چار سو روپیہ	بخارا	گل تراش	شا کر محمد
چار سو روپیہ	شام	خوش نویس	روشن خاں
تین سو بیالیس روپیہ	ملتان	پتھی کار	شوال

دوسو چکالو سے روپیہ	ماتان	پتھی کار	منو ہر داس
دوسو پتھر روپیہ	لاہور	پتھی کار	مادھو رام
دوسو ہاون روپیہ	ماتان	پتھی کار	چننا من
دوسو چوالیس روپیہ	ماتان	پتھی کار	بنسی دھر
دوسو چونتیس روپیہ	ماتان	پتھی کار	بیرا من
دوسو روپیہ	لاہور	پتھی کار	منو ہر سنگھ
دوسو روپیہ	قنوج	پتھی کار	موہن لال

خلاصہ: اس روزے کی نقشہ نویسی کی خدمت استاد محمد عیسیٰ آفندی کے ذمے تھی جو ایک ہزار روپیہ تنخواہ پاتا تھا۔ اسی تنخواہ پر چار اور غیر ملکی اور ملکی مختلف خدمات پر مامور تھے۔ ۳۸ اعلیٰ کارگیران میں دو نقشہ نویس، پانچ خوش نویس، ایک طغرا نویس، ایک کارفرمائے معماراں، ایک گنبد ساز، اٹھارہ پتھی کار، ایک کلس ساز، ایک سنگ تراش، ایک گل تراش اور ایک عرب جو جملہ فنون میں ماہر تھا اور چار معمار کام انجام دیتے تھے۔ ان کارگیران تعمیر کی تنخواہ دو سو سے ایک ہزار تک تھی۔ ان کے علاوہ بے شمار مزدور اور کارگیر جن کی تعداد بیس ہزار کے قریب تھی۔ اس کی تعمیر میں مصروف تھے جن کی محنت سے یہ روزہ تقریباً بیس سال میں تیار ہوا۔ مکرمت خاں و میر عبدالکریم اس محکمہ تعمیر کے افسر تھے اور سب معماروں پر افسر اعلیٰ آگرے کے محمد حنیف تھے۔ تاج کے مخصوص کاتب امانت خاں شیرازی تھے۔ ان کا اصلی نام عبدالحق ہے۔ سکندرے کے دروازے کا کتبہ بھی عبدالحق نے تحریر کیا ہے۔ اس وقت ان کو کوئی خطاب عطا نہ ہوا تھا۔ اسی وجہ سے خاتمہ پر عبدالحق الشیرازی کندہ ہے۔ بعد امانت خاں خطاب عطا ہوا اور مقبرہ ممتاز محل کے کتبوں کے بعد امانت خاں شیرازی تحریر کیا۔ اکثر صاحبوں کا خیال ہے کہ عبدالحق اور امانت خاں دو شخص ہیں اور شروع میں ہمارا بھی یہی گمان تھا (یعنی صاحب معین الآثار کا) لیکن مدرسہ (۸) محلہ کی قدیم مسجد

سے کہتے کو دیکھنے کے بعد ہم کو یقین ہو گیا کہ عبدالحق اور امانت خاں ایک ہی شخص ہے کیوں کہ اس میں صاف طور سے ”عبدالحق الشیرازی المخاطب بہ امانت خاں (۱۶۳۵ء)“ تحریر ہے (حاشیہ معین الآثار)۔

یہ مضمون معین الآثار مصنف محمد معین الدین اکبر آبادی جنرل سپرنٹنڈنٹ کلگری متھرا کے مختلف مقامات سے اخذ کیا گیا ہے۔ معین الآثار کا صفحہ اول ندارد ہے۔ دیباچے میں تاریخ یکم اپریل ۱۹۰۲ء درج ہے۔ مصنف نے جن کتابوں کی فہرست دی ہے اور ان سے استفادہ کیا ہے، ان کی فہرست یہ ہے:

نمبر شمار	نام کتاب	نام مصنف	زبان
۱	تزک جہانگیری	شہنشاہ جہانگیر	فارسی
۲	بادشاہ نامہ	ملا عبد الحمید لاہوری	فارسی
۳	بادشاہ نامہ	محمد صالح	فارسی
۴	آثار الامرا	نواب مصصام الدولہ شہنواز خاں	فارسی
۵	منتخب اللباب	خانی خاں	فارسی
۶	تاریخ آگرہ قلمی	منشی سیل چند	فارسی
۷	مفتاح التواریخ	ٹامس ولیم بیل	فارسی
۸	تمدن عرب	مترجمہ سید علی بلکرامی	اردو
۹	سیر و سیاحت ابرنیر صاحب	مترجمہ خلیفہ محمد حسین وزیر پیالہ	اردو
۱۰	منتخبات حسن	مولوی عبدالحق بی اے	اردو
۱۱	تاریخ تاج گنج	قلمی	انگریزی
۱۲	تاریخ عمارت	جیمس فرگسن صاحب	انگریزی
۱۳	گاند آگرہ	ایچ۔ جی کین صاحب سی۔ آئی۔ ای	انگریزی



## حواشی

- ۱۔ معین الآثار، ص ۸۰
- ۲۔ ٹیورنیر مؤلفہ بال صاحب جلد ۱، صفحہ ۱۱۰ (معین الآثار، ص ۸۰)
- ۳۔ معین الآثار، ص ۸۰
- ۴۔ بادشاہ نامہ، ص ۳۲۵، ۳۲۶
- ۵۔ بادشاہ نامہ مؤلفہ ملا عبدالحمید لاہوری، ص ۳۰، جلد ۲ (معین الآثار) ص ۷۵
- ۶۔ معین الآثار، ص ۷۶ تا ۷۹
- ۷۔ تفصیل کے لیے ملاحظہ ہو، معین الآثار، ۲۰ تا ۲۹
- ۸۔ یہ کتبہ مدرسہ کی مسجد میں لگے ہوئے ضرور ہیں مگر اس کا واقعہ یہ ہے کہ دریا کے کنارے کوئی مسجد منہدم ہو گئی تھی اور سنگ مرمر کی نیہ محرابیں اور کتبے باقی رہ گئے تھے۔ میرے خاندان کے ایک بزرگ سید امیر علی شاہ صاحب نے وہاں سے اٹھا کر اپنی مسجد میں لگوا دیے تھے۔ یہ مسجد ہمارے خاندان کے قبرستان میں ہے اور تعمیر کے اعتبار سے اتنی قدیم نہیں ہے کہ امانت خاں اس کے لیے لکھتا۔ (میکش)